

книга, инвентарна книга и картотека на музејски предмети. Исто така ќе се изготвува целосна документација на новите предмети кои се донесени во музејот по пат на истражувања, откуп или подарок во текот на горенаведениот период.

Ќе се врши ревизија на музејскиот материјал, ревизија и состојба на музејските предмети, нивното чување и понатамошниот третман на истите.

Во делот на конзервација ќе се врши конзервирање и заштита на движниот музејски материјал кој е донесен во музејот од археолошките и етнолошките истражувања, како и на музејскиот материјал кој е откупен или подарен на музејот. Посебно внимание ќе се посвети на музејските предмети кои треба да бидат презентирани во постојаната поставка. Покрај вршење конзервација на музејскиот материјал истиот ќе биде и научно обработен и достапен за пошироката научна јавност.

Со предлог програмата ќе бидат опфатени сите дејности од областа на музејската дејност, водејќи сметка да бидат одбележани сите позначајни настани, личности и јубилеи од поблиското и подалечно историско културно минато.

Во наредниот период ќе ја продолжиме и продлабочиме соработката со институциите од областа на музејската дејност како во нашата земја така и надвор од неа. Исто така освен предвидените активности ќе се реализираат и нови содржини како трибини, предавања за актуелни настани, промоции на книги, едукативни предавања и сл.

За подетален и поцелосен увид во работењето на музејот и исполнувањето на работните задачи, истите ќе ги презентирам по области:

## **АРХЕОЛОГИЈА**

Во областа на археологијата односно во археолошкото одделение активностите ќе се одвиваат во повеќе насоки и тоа:

Основна цел и задача на полето на археологијата ќе биде насочена кон реализирање на истражувачки проекти на досега значајни археолошки локалитети како што се: лок. "Градиште-Антигонеа" од Неготино, лок. "Чаир рид" с.Тремник, лок. "Орманков Гроб" с.Тремник, лок. "Попот" с.Прждево, лок. "Градот" с.Горни Дисан, лок. "Мали Дол" с.Тремник и други помали локалитети. Целокупниот материјал од овие локалитети ќе биде научно проучуван, документиран и конзервиран за да биде способен за презентација и достапен за пошироката научна јавност за понатамошно проучување. Од овие истражувања очекуваме нови сознанија за животот на овие простори од подалечното минато.